



QORTI TA' L-APPELL

**ONOR. IMHALLEF
PHILIP SCIBERRAS**

Seduta tat-28 ta' Marzu, 2007

Appell Civili Numru. 14/2006

Josephine u Joseph Cini

vs

**Emma Azzopardi ezercenti l-kummerc taht l-isem
Golden Club Malta, kjamat in kawza Arrigo Group Ltd.**

Il-Qorti,

Fl-10 ta' Awissu, 2006, it-Tribunal ghal Talbiet tal-Konsumaturi ppronunzja s-segwenti sentenza fl-ismijiet premissi:-

“It-Tribunal

Wara li ha konjizzjoni ta' l-Avviz fl-ismijiet fuq premissi pprezentat fl-14 ta' April 2005 fejn ir-Rikorrenti talbu danni ta' elf u hames mitt u hamsin Lira Maltin (Lm1,500) rapprezentanti danni subiti

meta marru fuq cruise lejn Miami u meta waslu fl-Istati Uniti sabu urugan li hassar il-vaganza.

L-intimati pprezentaw Risposta ghal din it-talba u attendew ghas-seduti.

Illi wara li sema' x-xhieda tar-rikorrenti li huma l-istess rikorrenti, u wara li sema' x-xhieda ta' l-intimati li huwa rapprezentanti tad-ditti intimati, u diversi xhieda ohrajn, u wara li ha konjizzjoni tal-fatti kif ukoll tac-cirkostanzi kollha tal-kaz;

Ikkunsidra s-segwenti:

1. Preliminarjament it-Tribunal jichad l-eccezzjoni ta' karenza ta' gurdizzjoni u l-eccezzjoni tal-kompetenza tat-Tribunal fil-konfront ta' Arrigo Group Ltd. stante li kellhom sehem importanti u kienu huma l-kuntatt ewlieni minn Malta ghad-ditta estera ta' Carnival Tours kif ukoll minhabba l-fatt li s-socjeta` intimata Golden Club Malta xtrat it-Tours minghandhom. Ir-Rikorrenti kienu ibbukjaw Cruise lejn Miami u mal-wasla taghom sabu Urugan u ghamlu xi jiem joqoghdu f' xelter b' kundizzjonijiet mill-aghar u degradanti. Minkejja li kompli il-Cruise dan kien ta' kwalita nferjuri u ma kienx dak li ghalih ibbukjaw. Ir-Rikorrenti ddikjaraw li l-intimati kienu jafu qabel ma telqu li kien hemm urugan u ghalhekk setghu gew infurmati b' dak li kien hemm.

2. L-intimati issottomettew li fl-ebda mument ma kienu jafu bl-urugan li kien ser jolqot propju dik iz-zona li fiha kien ser isir il-Cruise u kien mal-wasla taghom li ndunaw b' dan l-urugan pero` bhala fatt gie offrut lilhom mitt dollaru jew inkella mija u tletin lira Maltin (Lm130) kif ukoll skont ta' hamsin fil-mija (50%) fuq Cruise iehor liema offerta giet mid-ditta Carnival Cruises.

3. It-Tribunal wara li sema' d-diversi xhieda kif ukoll it-trattazzjoni kemm verbalment kif ukoll bil-miktub, evalwa d-diversi sottomissjonijiet. Ir-

Rikorrenti kienu xtraw vaganza li kienet tikkonsisti f' zewg Cruises u meta waslu f' Miami kien hemm diga problema ta' l-Uruga li kienet ser toqot il-post kollu minn fejn kienu ser jghaddu l-ewwel granet tal-vaganza. Minkejja li kien hemm theddida ta' uruga fl-inhawi mhux daqshekk facli li tindika l-post ezatt fejn ser jolqot l-Uruga u ghalhekk it-Tribunal jemmen il-versjoni ta' l-intimati fejn kienu qeghdin jghidu illi ma kienux jafu bl-Uruga li ser jolqot il-post fejn ser ikunu qabel ma telqu minn Malta. Minkejja dan it-Tribunal xorta jhoss li hija responsabilita ta' l-intimat sabiex jaraw illi kienu assigurati li l-vaganza li hadu r-Rikorrenti kien ser jiehdun dak li hallsu ghalih. Jirrizulta illi r-Rikorrenti ma hadux dak li hallsu ghalih u l-istess intimati qed jissottomettu wkoll illi dan kien Act of God u ma kienx fil-kontroll taghhom. It-Tribunal jinnota wkoll it-trauma li ghaddew minnha r-Rikorrenti speċjalment meta kienu f' xelter ibatu l-hmieg u l-guh. Jinnota wkoll l-offerta li ghamlu l-intimati. It-Tribunal jinnota wkoll li r-Rikorrenti wara t-trauma marru l-Cruise u ghalhekk jista' jissopponi kemm hadu gost.

Ghal dawn il-motivi:

It-Tribunal jilqa' t-talba tar-Rikorrenti in parte u jordna lill-intimat ihallas l-ammont ta' hames mitt Lira Maltin (Lm500) bl-ispejjez kontra l-istess intimat Arrigo Group Ltd u Golden Travel Club Ltd in solidum bejniethom.”

L-appell ipprezentat mill-intimata Emma Azzopardi fil-kontestazzjoni ta' din is-sentenza hu ghal kollox identiku ghal dak fl-ismijiet “Mary Zarb -vs- Emma Azzopardi *nomine*” (Avviz Numru 13/06), trattasi ta' l-istess mertu dedott u ta' l-istess fatti konstitutivi tad-dritt azzjonat;

Ghall-evitar ta' ripetizzjoni ta' l-istess konsiderazzjonijiet zvolti f' dik il-kawza, deciza llum stess, il-Qorti qed

Kopja Informali ta' Sentenza

taghmel referenza ghalihom u taghmilhom applikabbi *mutatis mutandis* ghall-appell prezenti;

Ghal dawn il-motivi u fis-sens tal-konsiderazzjonijiet kollha premessi fis-sentenza fuq imsemmija, il-Qorti tiddeciedi billi tilqa' l-appell domandanti r-revoka tad-decizjoni appellata fil-konfront ta' l-appellanti u zzommha ferm fil-konfront tas-socjeta` kjamata fil-kawza anke ghaliex din ma ntroduciet ebda appell minnha. Fic-cirkostanzi l-Qorti thoss li huwa gust u xieraq illi l-ispejjez relattivi in kwantu jikkoncernaw lill-partijiet f' din il-procedura jibqghu bla taxxa.

< Sentenza Finali >

-----TMIEM-----